

## جعلی مسلمانی

اللہ اور رسول صلی اللہ علیہ وسلم کی صاف صاف ہدایات کو دیکھ لینے کے بعد ایک مونن انسان کے لیے دو ہی صورتیں رہ جاتی ہیں: یا تو وہ ان کی پیروی کرے اور اپنی، اپنے گھر کی اور اپنے معاشرے کی زندگی کو ان اخلاقی فتنوں سے پاک کر دے، جن کے سد باب کے لیے اللہ نے قرآن میں اور اس کے رسول نے سنت میں تفصیلی احکام دیے ہیں۔ یا پھر اگر وہ اپنے نفس کی کمزوری کے باعث ان کی یا ان میں سے کسی کی خلاف ورزی کرتا ہے تو کم از کم اسے گناہ سمجھتے ہوئے کرے اور اس کو گناہ مانے، اور خواہ چوہا کی تاویلوں سے گناہ کو صواب بنانے کی کوشش نہ کرے۔

ان دونوں صورتوں کو چھوڑ کر جو لوگ قرآن و سنت کے صریح احکام کے خلاف، مغربی معاشرت کے طور طریقے اختیار کر لینے ہی پر اکتفا نہیں کرتے، بلکہ پھر انہی کو عین 'اسلام' ثابت کرنے کی کوشش شروع کر دیتے ہیں اور علائیہ دعوے کرتے پھر تے ہیں کہ: 'اسلام میں سرے سے [فلاں] حکم موجود ہی نہیں ہے'، وہ گناہ اور نافرمانی پر جہالت اور منافقانہ ڈھٹائی کا اور اضافہ کر لیتے ہیں، جس کی قدر نہ دنیا میں کوئی شریف آدمی کر سکتا ہے، نہ آخرت میں خدا سے اس کی امید کی جاسکتی ہے۔ مسلمانوں میں تو منافقوں سے بھی چار قدم آگے بڑھ کر ایسے لوگ بھی موجود ہیں، جو اللہ اور رسول کے ان احکام کو غلط اور ان طور طریقوں کو صحیح و برحق سمجھتے ہیں، جو انہوں نے غیر مسلم قوموں سے سمجھتے ہیں۔ یہ لوگ درحقیقت مسلمان نہیں ہیں، کیونکہ اس کے بعد بھی اگر وہ مسلمان ہوں تو پھر اسلام اور کفر کے الفاظ قطعاً بے معنی ہو جاتے ہیں۔ اگر یہ لوگ اپنے نام بدل دیتے اور علائیہ اسلام سے نکل جاتے تو ہم از کم ان کی اخلاقی جرأت کا اعتراف کرتے۔ لیکن ان کا حال یہ ہے کہ [اللہ اور رسول کی ہدایات کے خلاف] یہ خیالات رکھتے ہوئے بھی وہ مسلمان بنے پھرتے ہیں۔ انسانیت کی اس سے زیادہ ذلیل قسم غالباً دنیا میں اور کوئی نہیں پائی جاتی۔ اس سیرت و اخلاق کے لوگوں سے کوئی جعل سازی، کوئی فریب، کوئی دعا بازی اور کوئی خیانت بھی خلافِ توقع نہیں ہے۔ (تفہیم القرآن، سید ابوالاعلیٰ مودودی، ترجمان القرآن، جلد ۲۵، عدد ۶، جمادی الآخری ۱۳۷۵ھ، فروری ۱۹۵۶ء، ص ۳۰-۳۱)